

EMI Available

CLASSIC

EMI Available

COMPUTERS and XEROX SHOP

IB-Chowk, Main Road Utnoor-9652790005

Laptop , Computers , Printers, CC Cameras
all Accessories

తెలంగాణ సాహిత్య అకాడమి

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 15 సంఛిక : 76 ఆదిలాబాద్ ఎడిటర్ - సయ్యద్ కలీం శనివారం, 20 సెప్టెంబర్ 2025 పేజీలు : 4 వెల : 2/-



ధీల్లీ, సెప్టెంబరు 19 : తెలంగాణలో పెట్టుబడులకు ఆహ్వానం పలుకుతున్నామని ముఖ్యమంత్రి రేవంత్ రెడ్డి పేర్కొన్నారు. పెట్టుబడిదారులకు మద్దతుగా నిలుస్తామని... తెలంగాణలో పెట్టే పెట్టుబడులకు భద్రత ఉంటుందని తెలిపారు. తెలంగాణలో పెట్టుబడులు పెట్టి తెలంగాణ బ్రాండ్ అంటున్నదర్నగా మారాలని పిలుపునిచ్చారు. హైదరాబాద్ లో ఎలివేటెడ్ కారిడార్ నిర్మాణం చేపడుతున్నామని వ్యాఖ్యానించారు. పరిపాలన చేసేందుకు రాజకీయ సంకల్పం ఎంతో అవసరమని చెప్పుకొచ్చారు. భవిష్యత్ తరాలకు అవకాశాలను సృష్టించాలనేది తమ ఆలోచన అని తెలిపారు. దేశంలో యంగ్స్ స్టేట్ (కొత్త రాష్ట్రం) తెలంగాణ అని ఉద్ఘాటించారు. కొత్త రాష్ట్రమైన తెలంగాణ, హైదరాబాద్ కు ఘనమైన చరిత్ర ఉందని నొక్కిచెప్పారు సీఎం రేవంత్ రెడ్డి.

తెలంగాణ విజన్ డాక్యుమెంట్-2047 .. ధీల్లీలో పబ్లిక్ ఎక్స్ ప్లైర్ ఫోరం ఆఫ్ ఇండియా 12వ వార్షిక సదస్సు ఇవాళ(శుక్రవారం) జరిగింది. ఈ సదస్సులో ముఖ్యమంత్రి రేవంత్ రెడ్డి ముఖ్య అతిథిగా పాల్గొని ప్రసంగించారు. తెలంగాణ సర్వతోముఖాభివృద్ధికి తెలంగాణ విజన్ డాక్యుమెంట్-2047 రూపొందించామని వివరించారు. తెలంగాణను కోర్ అర్బన్, సెమీ అర్బన్, రూరల్ గా విభజించామని వెల్లడించారు. కోర్ అర్బన్ ఏరియాలో కోటి మంది నివసిస్తున్నారని... ఇక్కడ కాలవ్యవసాయ పరిశ్రమలను సగరం వెలుపలికి తరలిస్తున్నామని తెలిపారు. సెమీ అర్బన్ ఏరియాను తయారీ రంగం జోన్ గా (మాన్యుఫ్యాక్చర్) నిర్ణయించామని చెప్పుకొచ్చారు సీఎం రేవంత్ రెడ్డి.

మెట్రో పొడిగింపు... తెలంగాణ అభివృద్ధికి తగినట్లు 70 కిలోమీటర్లు ఉన్న మెట్రోను 150 కిలోమీటర్లు పొడిగించాలని నిర్ణయించామని పేర్కొన్నారు. ప్రస్తుతం అయిదు లక్షల మంది మెట్రోలో పయనిస్తున్నారని.. దానిని 15 లక్షలకు పెంచాలని లక్ష్యంగా పెట్టుకున్నామని చెప్పుకొచ్చారు. సబర్బన్ థీరంలా మూసీని మారుస్తామని.. అందుకు మూసీ వనరుజ్జీవంపై

తెలంగాణలో భారత్ ఫ్యూచర్ సిటీ

పెట్టుబడులకు స్వర్గధామం తెలంగాణ

పారిశ్రామిక వేత్తలకు ఆహ్వానం పలికిన సీఎం రేవంత్ రెడ్డి

దృష్టి సారించామని తెలిపారు. 2027 నాటికి హైదరాబాద్ లో ఎలక్ట్రిక్ వాహనాలే ఎక్కువగా ఉండనున్నాయని.. అందుకే ఈవీలకు రాయితీలు ప్రకటించామని పేర్కొన్నారు ముఖ్యమంత్రి రేవంత్ రెడ్డి.

భారత్ ఫ్యూచర్ సిటీ నిర్మాణం.. 'రాష్ట్ర అవసరాలకు తగినట్లు రీజినల్ రింగ్ రోడ్ నిర్మాణం చేస్తున్నాం. భవిష్యత్ అవసరాలకు తగినట్లు భారత్ ఫ్యూచర్ సిటీ నిర్మాణానికి ప్రణాళికలు సిద్ధం చేశాం. విమానాశ్రయం నుంచి భారత్ ఫ్యూచర్ సిటీ అనుసంధానిస్తాం. తెలంగాణలో సేంద్రియ పంటలు పండుతున్నాయి.

[ప్రపంచ వ్యాప్తంగా డ్రగ్స్ సమస్య ఉంది.. మేం తెలంగాణలో డ్రగ్స్ ను కంట్రోల్ చేశాం. డ్రగ్స్ నిర్మూలనలో తెలంగాణ దేశం లోనే మొదటి స్థానంలో ఉంది. జ్ఞానంతో పాటు నైపుణ్యం అవసరం. యువతలో నైపుణ్యాలు పెంచేందుకు యంగ్ ఇండియా స్కీల్ యూనివర్సిటీ ఏర్పాటు చేశాం' అని సీఎం రేవంత్ రెడ్డి వెల్లడించారు.

స్పార్ట్స్ యూనివర్సిటీ ఏర్పాటు... 'మహాత్మా గాంధీ యంగ్ ఇండియా స్కూర్స్ అనుసరిస్తున్నాం. యంగ్ ఇండియా స్కూల్ యూనివర్సిటీలో చదువుకున్న వాళ్లకు ఉద్యోగాలు వస్తాయి. స్పార్ట్స్ లో దక్షిణ కొరియా వంటి చిన్న దేశాలకు వచ్చే మెడల్స్ చూస్తే ఆశ్చర్యం కలుగుతోంది. ఒలింపిక్స్ లో పతకాల సాధనే లక్ష్యంగా యంగ్ ఇండియా స్పార్ట్స్ యూనివర్సిటీ ఏర్పాటు చేశాం. తెలంగాణకు భూపరివేష్టిత రాష్ట్రం (ల్యూండ్ లక్స్) కావడంతో ఓడ రేవు లేదు. మచిలీపట్నం ఓడ రేవు అనుసంధానానికి ఫ్యూచర్ సిటీ నుంచి గ్రీన్ ఫీల్డ్ ఎక్స్ ప్రెస్ హైవే.. దానికి సమాంతరంగా రైల్వే లైన్ మంజూరు చేయాలని కేంద్ర ప్రభుత్వాన్ని కోరుతున్నాం. 2025, డిసెంబర్ 9వ తేదీన తెలంగాణ విజన్ డాక్యుమెంట్ విడుదల చేస్తాం. బల్బ్ డ్రగ్స్ ఉత్పత్తిలో 40 శాతం తెలంగాణనే చేస్తోంది. వ్యాక్సిన్ తయారీలో హైదరాబాద్ ముందు వరుసలో ఉంది' అని సీఎం రేవంత్ రెడ్డి పేర్కొన్నారు.



ధీల్లీ, సెప్టెంబరు 19 : స్థానిక సంస్థల ఎన్నికలపై తెలంగాణ ముఖ్యమంత్రి రేవంత్ రెడ్డి కీలక వ్యాఖ్యలు చేశారు. ఇవాళ (శుక్రవారం) ధీల్లీలో మీడియాతో చిట్ చాట్ చేశారు సీఎం రేవంత్ రెడ్డి. సెప్టెంబర్ 30వ తేదీలోపు స్థానిక ఎన్నికలు జరపడం కష్టమని తెలిపారు.

ఆ ఎమ్మెల్యేలపై స్పీకర్ ది నిర్ణయం.. పార్టీ ఫిరాయింపు ఎమ్మెల్యేలపై స్పందించారు సీఎం రేవంత్ రెడ్డి. కందువాలు కప్పినంత మాత్రాన పార్టీ మారినట్లు కాదని స్పష్టం చేశారు. పార్టీ మారిన

ఎమ్మెల్యేల అసర్వత అంశంపై స్పీకర్ నిర్ణయం తీసుకుంటారని చెప్పుకొచ్చారు. బీఆర్ఎస్ ఫిరాయింపు చేసిన ఎమ్మెల్యేల జీతాల నుంచి రూ.5000లు ఆ పార్టీకే వెళ్తుందని అన్నారు. నిధులు సైతం బీఆర్ఎస్ కే వెళ్తున్నాయని తెలిపారు. అసెంబ్లీ వేదికగా మాజీ మంత్రిలు హరీష్ వాపు, కేటీఆర్ తమకు 37 మంది ఎమ్మెల్యేల బలం ఉందని, సమ యం కేటాయించాలని కోరారని గుర్తుచేశారు సీఎం రేవంత్ రెడ్డి.

సౌదీ అరేబియా-పాక్ జతకట్టిన వేళ.. భారత్- యుఎఇ మధ్య కుదరిన కీలక ఒప్పందం..!

పాకిస్తాన్ తో సౌదీ అరేబియా రక్షణ ఒప్పందం మధ్యప్రాచ్యం, ఆసియా అంతటా ప్రకంపనలు సృష్టించగా, భారతదేశం ఇప్పుడు యునైటెడ్ అరబ్ ఎమిరేట్స్ తో ఒక కీలక ఒప్పందాన్ని కుదుర్చుకోవడానికి సిద్ధమవుతోంది. భారత్ వాణిజ్య మంత్రి పియూష్ గోయల్ ఈ విషయంపై యుఎఇ విదేశాంగ మంత్రితో సమావేశమై చర్చలు జరిపారు. యునైటెడ్ అరబ్ ఎమిరేట్స్ మధ్యప్రాచ్యంలో ఒక ముఖ్యమైన దేశం. ఇజ్రాయేల్ తో అబ్రహం ఒప్పందాలలో ఒక పార్టీ. ఖతార్ పై ఇజ్రాయేల్ దాడికి సంబంధించి ఇటీవల దోహాలో జరిగిన సమావేశానికి యుఎఇ ఏ ప్రముఖ నాయకులను పంపలేదు. ప్రపంచ దేశాలతో యుఎఇ ఈ వ్యూహాత్మక దౌత్యాన్ని ప్రదర్శిస్తోంది. ఇదిలావుంటే తాజాగా కేంద్ర మంత్రి పీయూష్ గోయల్ విదేశాంగ మంత్రితో సమావేశం కావడం ప్రాధాన్యత సంతరించుకుంది.

పాకిస్తాన్ , సౌదీ మధ్య ఒప్పందం ఏమిటి ?... పాకిస్తాన్ ప్రధాన మంత్రి షాబాజ్ షరీఫ్-సౌదీ క్రౌన్ ప్రిన్స్ మొహమ్మద్ బిన్ సల్మాన్ గురువారం ఒక ఒప్పందం కుదుర్చుకున్నారు. రెండు దేశాలపై ఏదైనా దాడి మరొక దేశంపై దాడిగా పరిగణించబడుతుందని షరతు విధించారు. ఖతార్ పై ఇజ్రాయేల్ దాడి తర్వాత సౌదీ అరేబియా ఈ ఒప్పందాన్ని కుదుర్చుకుంది. ఈ ఒప్పందం సౌదీ అరేబియాకు పాకిస్తాన్ కు అణు కవచాన్ని అందిస్తుంది. ప్రతిగా, సౌదీ అరేబియా పాకిస్తాన్ లో భారీగా పెట్టుబడులు పెడుతుంది. ప్రస్తుతం, సౌదీ అరేబియా పాకిస్తాన్ రైల్వేలు, ఆరోగ్యం, ఇంధన రంగాలలో పెట్టుబడులు పెట్టాలని లక్ష్యంగా పెట్టుకుంది. సౌదీ అరేబియా, పాకిస్తాన్ మధ్య ఒప్పందంలో భారతదేశం కీలకమైన లింక్. పాకిస్తాన్-భారతదేశం చాలా కాలంగా శత్రుత్వాన్ని కలిగి ఉన్నాయి. పాకిస్తాన్ ప్రాక్టీస్ యుద్ధ దాడులతో భారతదేశం అనేక సందర్భాలలో ప్రతీకారం తీర్చుకుంది. ఇప్పటివరకు,



సౌదీ అరేబియా భారత దాడులకు సంబంధించి తటస్థంగా ఉంది.

భారత్-యుఎఇ మధ్య ఒప్పందం ఏమిటి ?... భారతదేశం-యునైటెడ్ అరబ్ ఎమిరేట్స్ అంతరిక్ష సముద్ర రంగాలలో పెట్టుబడుల గురించి చర్చిస్తున్నాయి. వారు ఇప్పటికే శక్తి, సాంకేతికతతో కలిసి పనిచేస్తున్నారు. అంతరిక్ష సముద్ర రంగాలలో పెట్టుబడులు వారి సంబంధాలను మరింత బలోపేతం చేస్తాయి. అంతరిక్ష, సముద్ర రంగాలలో యుఎఇ బలమైన స్థానాన్ని కలిగి ఉంది. మధ్యప్రాచ్యంలో 100 కంటే ఎక్కువ అంతరిక్ష ప్రాజెక్టులు జరుగుతున్న మొదటి దేశం ఇది. యుఎఇ కూడా మార్స్ మిషన్ పై పని చేస్తోంది. అదేవిధంగా, దుబాయ్ లోని జెబెల్ అలీ ఓడరేవు అరబ్ ప్రపంచంలోనే అతిపెద్ద ఓడరేవు. పర్షియన్ గల్ఫ్ తో వాణిజ్యానికి యుఎఇ కూడా గణనీయమైన సహకారంగా ఉంటుంది.



బిహార్ రాజకీయాలు ప్రస్తుతం వేడెక్కుతున్నాయి. రాసున్న అసెంబ్లీ ఎన్నికల నేపథ్యంలో పలు సర్వేలు ప్రజల మనోభావాలను తెలుసుకునేందుకు ప్రయత్నిస్తున్నాయి. ముఖ్యంగా పీపుల్స్ పవర్ రీసెర్చ్ ఆర్గనైజేషన్ నిర్వహించిన ' బిహార్ మూడ్ రిపోర్ట్' సర్వే ఆ రాష్ట్ర రాజకీయాల్లో ఆసక్తికరమైన విషయాలను వెల్లడించింది.

హెారాహెారీగా పోటీ... గత అసెంబ్లీ ఎన్నికల్లో లాగానే ఇండియా, ఎన్ డీయే కూటమిల మధ్యే హెారాహెారీగా పోటీ ఉండనుందని ఈ సర్వేలో అంచనా వేశారు. ఈ సర్వేలో NDA అటు ఇటుగా 1 శాతం మాత్రమే అధిక్యంలో ఉంది. కుల రాజకీయాలు, టెక్నోలో వ్యూహాలు, కూటమి ఐక్యత ప్రమాణాలు లాంటి ఈ ఒక్క శాస్తాన్ని తారుమారు చేయగలవని నిపుణులు భావిస్తున్నారు. 2025 అక్టోబర్/నవంబర్ లో జరిగే శాసనసభ ఎన్నికల్లో ఎన్ డీయే కూటమికి 41 నుండి 44 శాతం,

'ఇండియా' కూటమికి 40 నుండి 42.5 శాతం ఓట్లు వచ్చే అవకాశాలున్నాయని మూడే సర్వేలో తేలింది. అయితే ఓటరు నాడి మాత్రం అంతుబట్టడం లేదనే చెప్పాలి. 2025 అసెంబ్లీ ఎన్నికల్లో అర్బేడి 30 శాతం ఓట్లతో, బీజేపీ 29 శాతం ఓట్లతో అధిపత్యం కనబడుస్తూ రెండు కూటమిల్లో కీలక పాత్ర పోషించనున్నాయి. బీహార్ ఎన్నికల్లో రెండు కూటమిల మధ్య నువ్వు నేనా అన్నట్లు పోటాపోటీగా ఉండబోతున్నది. ప్రశాంతి కిశోర్ స్థాపించిన జన్ సురాజ్ పార్టీ (జేఎస్పీ) 6 నుండి 8 శాతం ఓట్లతో నిర్ణయాత్మక పాత్ర పోషించనుంది. ఇతరులు 7.5 నుండి 9 శాతం ఓట్లు పొందే అవకాశాలున్నాయి. ఈ గణాంకాల్లో 3 శాతం పెరగొచ్చు లేదా తగ్గే అవకాశాలున్నాయి. కుల రాజకీయాలకు పెట్టింది పేరైన బీహార్ లో స్థానిక సమస్యలు, సంక్షేమ హామీలు, పార్టీలలో అసంతృప్తులు ఎన్నికల్లో ప్రభావం చూపనున్నాయి.

హెారాహెారీ పోటీ!

అంతుబట్టని ఓటరు నాడీ!!

బిహార్ ఎన్నికల ఫలితాలపై సంచలన సర్వే...

జేడీయూ, బీజేపీ పాత్ర... గత కొద్ది సంవత్సరాలుగా బిహార్ రాజకీయాల్లో నితీష్ కుమార్ నాయకత్వంలోని జేడీయూ, బీజేపీ మధ్య పాత్ర అనేక ఓడిదుడుకులను ఎదుర్కొంది. ఈ నేపథ్యంలో, ప్రతిపక్షమైన ఆర్డీ-కాంగ్రెస్ కూటమి తేజస్వి యాదవ్ నాయకత్వంలో బలపడే ప్రయత్నంలో ఉంది. ఇటీవల జరిగిన లోక్ సభ ఎన్నికల ఫలితాలు, కుల గణన నివేదికలు వంటివి బిహార్ రాజకీయాలను ప్రభావితం చేశాయి. ఎన్నికల ముందు పార్టీలు కుల సమీకరణాలు, కొత్త వ్యూహాలతో ప్రజల్లోకి వెళ్తున్నాయి. ఈ సర్వేలో పాల్గొన్న 5,635 మందిలో యువత, మహిళలు, గ్రామీణ ఓటర్లు మార్పును కోరుకుంటున్నారని స్పష్టమైంది. నితీష్ కుమార్ ప్రభుత్వం దాదాపు

రెండు దశాబ్దాలుగా అధికారంలో ఉండటంతో, ప్రజల్లో సహజంగానే మార్పు కోసం ఆసక్తి పెరిగిందని విశ్లేషకులు చెబుతున్నారు. యువతలో నిరద్యోగం, అవినీతి వంటి అంశాలు ప్రభుత్వ వ్యతిరేకతకు ప్రధాన కారణాలుగా నిలుస్తున్నాయి. మరోవైపు, ప్రతిపక్షంలో ఉన్న ఆర్డీ-కాంగ్రెస్ కూటమి ఈ ప్రభుత్వ వ్యతిరేకతను తమకు అనుకూలంగా మలుచుకోవాలని చూస్తోంది. అయితే, ఆర్డీ గత పాలనపై ఉన్న వ్యతిరేకత ఇంకా పూర్తిగా తొలగిపోలేదని, అదే ఆ పార్టీకి ప్రధాన సవాలుగా ఉందని కొన్ని నివేదికలు సూచిస్తున్నాయి. ఈ నేపథ్యంలో, ప్రతిపక్ష కూటమి నాయకుడు తేజస్వి యాదవ్ ప్రభుత్వంపై తీవ్ర విమర్శలు చేస్తూ ప్రజల మధ్య కుదగగట్టే ప్రయత్నంలో ఉన్నారు.

సంపాదకీయం

**ప్రభాత
సమీచారం**
తెలంగాణ తెలుగు దినపత్రిక

పాక్ - సౌదీ తాజా బంధం..

మనకు కాస్త చికాకు పెట్టించేదే

దాయాది పాకిస్థాన్ - సౌదీ అరేబియాల మధ్య తాజాగా జరిగిన ఒక రక్షణ ఒప్పందం మధ్యప్రాచ్యం.. దక్షిణాసియాలో మారనన్న సమీకరణాలకు వేదిక మారుతుందని చెప్పాలి. పాకిస్థాన్ ప్రధానమంత్రి షేహబాజ్ షరీఫ్, సౌదీ యువరాజు మొహమ్మద్ బిన్ సల్మాన్ ల మధ్య ఇరు దేశాల మధ్య వ్యూహాత్మక పరస్పర రక్షణ ఒప్పందాన్ని కుదుర్చుకున్నారు. ఇందులోని కొన్ని అంశాలు అత్యంత కీలకంగా మారాయి. ఇది నాటో కూటమి నిబంధనల్లోని ఆర్టికల్ 5 లాంటిదే. ఈ రక్షణ ఒప్పందంలో భారత్ ను చికాకు పెట్టించే అంశం ఒకటి ఉంది. అదేమంటే.. ఈ రెండు దేశాల్లో ఏ ఒక్క దేశంపై ఎవరు దాడికి దిగినా ఆ రెండు దేశాలపై దాడికి పాల్పడినట్లుగా భావిస్తాయి. అంటే.. సౌదీపై ఏ దేశమైనా దాడికి తెగబడితే.. పాకిస్థాన్ మీదకు దండెత్తినట్లుగా భావిస్తారు. అదే సమయంలో పాకిస్థాన్ మీద ఏ దేశమైనా దాడికి దిగితే సౌదీపైనా యుద్ధాన్ని ప్రకటించినట్లే అవుతుంది. ఈ మధ్యన జరిగి అవరేషన్ సిందూర్ లాంటిదే జరిగితే.. పాక్ తోనే కాదు.. సౌదీతోనూ పంచాయితీ మొదలైనట్లుగా అవుతుంది. ఇరాన్ - సౌదీ మధ్య ఉన్న శత్రుత్వం కూడా తెలిసిందే. భారత్ - పాక్ మధ్య ఉన్న చారిత్రక శత్రుత్వం గురించి ప్రత్యేకంగా చెప్పాల్సిన అవసరం లేదు. మొత్తంగా చూస్తే.. తాజా డీల్ అటు మధ్యప్రాచ్యంలోనూ.. ఇటు సౌత్ ఏషియాలోని మిలిటరీ సమీకరణాలపై ప్రభావాన్ని చూపించే వీలుంది. తాజా ఒప్పందంలో నిఘా సమాచారం పంచుకోవటం.. సైబర్ సెక్యూరిటీ పరంగా సహకారం.. సంయుక్త సైనిక విన్యాసాల నిర్వహణ లాంటి అంశాలు కూడా ఉన్నాయి. ఈ ఒప్పందంతో సౌదీ ఇకపై అమెరికా మీద ఎక్కువగా ఆధారపడాల్సిన అవసరం ఉండదు. ఎప్పుడైనా ఇరాన్ నుంచి ఏదైనా ముప్పు వాటిల్లిన పరిస్థితుల్లో అమెరికాయుద్ధ నౌకల కోసం వెయిట్ చేయాల్సిన అవసరం లేకుండా.. తన చేతిలో పాక్ అనే ఒక ఆయుధాన్ని సిద్ధం చేసుకునే ప్రయత్నంగా దీన్ని చెప్పొచ్చు. తాజా ఒప్పందం ట్రంప్ ప్రభుత్వానికి ఒక ఎదురుదెబ్బగా చెప్పక తప్పదు. ఇటీవల కాలంలో అగ్రరాజ్యం పాక్ తో సన్నిహితంగా వ్యవహరిస్తున్న వేళ.. ఇప్పుడు ఆ దేశం సౌదీతో చేసుకున్న డీల్ చూసినప్పుడు ఆ దేశం అమెరికాకు ప్రాధాన్యత తగ్గించేలా ఉందని చెప్పాలి. పాకిస్థాన్ కు సౌదీకి మధ్య సత్ సంబంధాలు దశాబ్దాల తరబడి సాగుతున్నదే. తాజా ఒప్పందం పాక్ కంటే కూడా సౌదీకే ప్రయోజనం కలిగించేలా చెప్పాలి. ఎందుకంటే తన సంపదతో పాక్ ను తన నియంత్రణలో ఉంచుకునే విషయంలో సౌదీ కాస్తంత తెలివిగా వ్యవహరించింది. అదే సమయంలో అమెరికా నైతం ఇప్పటికప్పుడు సౌదీని ఏమీ అనలేని పరిస్థితి. అదే సమయంలో అవరేషన్ సిందూర్ వేళ.. పాక్ తన వైమానిక దళానికి చెందిన బలహీనల్ని భారీగా గుర్తించింది. తాజా డీల్ తో పాక్ కు సౌదీ నుంచి వైమానిక దళానికి చెందిన సాంకేతికత అందుతుంది. మొత్తంగా చూసినప్పుడు.. ఈ డీల్ భారత్ కు చికాకు పెట్టేదిగా ఉంటుందని మాత్రం చెప్పక తప్పదు. తనతో స్నేహంగా ఉండే రెండు దేశాలు.. తన ప్రాధాన్యత తగ్గేలా వ్యవహరించిన వైనంపై అమెరికా ఎలా రియాక్టు అవుతుందన్నది ఇప్పుడు ఆసక్తికర అంశంగా చెప్పాలి.

ముచ్చటగా మూడు రోడ్లు



కరీంనగర్ : ఉమ్మడి జిల్లాలో మూడు ప్రధాన రహదారుల విస్తరణ, నిర్మాణానికి కేంద్ర ప్రభుత్వం మంగళవారం నిధులు మంజూరు చేసింది. కొన్నేళ్లుగా ప్రతిపాదనల్లో ఉన్న ఈ మార్గాలకు మోక్షం కలిగించే విధంగా కరీంనగర్ ఎంపీ, కేంద్ర హోంశాఖ సహాయ మంత్రి బండి సంజయ్ చొరవ చూపించారు. గతంలో కేంద్ర మంత్రి నితిన్ గడ్కరీని కలిసి వినతులు అందించారు. 2025-26 ఆర్థిక సంవత్సరానికి సంబంధించి కేంద్ర రోడ్లు, మౌలిక వసతుల నిధుల (సీఆర్ఐఎఫ్)ను కేటాయిస్తూ ఆదేశాలు వెలువడాయి. దీంతో ఈ మార్గాలకు మహర్షశ చేకూరనుంది. రాష్ట్ర వ్యాప్తంగా 34 రోడ్లకు రూ.868 కోట్లు మంజూరవగా అందులో ఉమ్మడి జిల్లాకు సంబంధించి మూడు రోడ్లకు రూ.150 కోట్లు రానుండటం శుభవరిణామం. మార్గం : వేములవాడ- సిరికొండ కి.మీ.లు : 18.2 నిధులు : రూ.23 కోట్లు ప్రయోజనం : 8 గ్రామాలకు స్వరూపం : సిరిసిల్ల, వేములవాడ ప్రాంతాల వారు నిజామాబాద్-కామారెడ్డి జిల్లాలకు వెళ్లేందుకు ఇది మరో మార్గంగా మారనుంది. మొత్తం ఈ మార్గం 76 కి.మీ.ల మేర ఉన్నప్పటికీ వేములవాడ, చంద్రుర్తి, కోసరావుపేట మండలాల్లో 18.2 కి.మీ.ల మేర విస్తరించనున్నారు. సింగిల్ రోడ్లుగా ఉన్న దీన్ని నాలుగు వరుసలుగా మార్చనున్నారు. ప్రస్తుతం ఇరుగ్గా ఉన్న ఈ దారి అంతా గుంతలమయంగా ఉంది. ఆర్మకొండ- మల్కాల్ చౌరస్తా 35 రూ.50 కోట్లు 9 గ్రామాలకు

పెద్దపల్లి, కరీంనగర్, జగిత్యాల జిల్లాల్లోని పలు మండలాలకు ఇది అనుసంధానంగా ఉన్న రోడ్డు. గడిచిన పదేళ్లుగా ఈ మార్గాన్ని విస్తరించాలనే డిమాండ్ ఉంది. కొడిమ్యాల, మల్కాల మండలాల ప్రజలు నియోజకవర్గ కేంద్రమైన చొప్పదండికి వెళ్లడానికి రవాణా మెరుగవనుంది. కల్వర్షల నిర్మాణంతోపాటు విస్తరణ పల్ల ప్రమాదాలు తగ్గే అవకాశం ఉంది. గన్నేరువరం- కొత్తపల్లి 7 రూ.77 కోట్లు మానేరుపై వంతెన గన్నేరువరం మండల కేంద్రం నుంచి కరీంనగర్ కు రావాలంటే దాదాపుగా 30 కి.మీ.లు తిరిగి వస్తున్నారు. మానేరుపై హైలెవల్ వంతెనతోపాటు రోడ్డు నిర్మాణానికి నిధులు మంజూరవడంతో ప్రజలకు మంచి జరగనుంది. గడిచిన మూడున్నర దశాబ్దాలుగా ఈ వంతెన ఏర్పాటు కోసం పోరాటాలు, ఆందోళనలు చేపట్టారు. ఇది నిర్మిస్తే గన్నేరువరం, టెజ్జంకి, ఇల్లంతకుంట మండలాలకు దగ్గర దారి ఏర్పాటువుతుంది. ఇంకొన్నింటికి నిధులు తెస్తా బండి సంజయ్ కుమార్, హోంశాఖ సహాయ మంత్రి లోక్ సభ నియోజకవర్గ పరిధిలో తేశవట్నం- సైదాపూర్, కొడిమ్యాల-తాండ్రుల, నారాయణపూర్ (ఎల్లారెడ్డిపేట)- బండలింగాపూర్ (మున్నెబాద్) రోడ్ల ప్రతిపాదనలకు ఆమోదం రావాల్సి ఉంది. చంద్రుర్తి-మోతురావుపేట, రామడుగు- కిష్టంపల్లి, శంకరపట్నం- అర్బండ్ల మధ్యన వంతెనలకు కూడా వినతులు ఇచ్చాను. వీటన్నింటి రూపురేఖలు మారుస్తాను.

దాడులు పెరుగుతున్నా..చీర్యలు ఘోరం



మంధని : మంధని పట్టణంలో పాటు మండలంలోని గ్రామాల ప్రజలను శునకాలు, కోతులు ముప్పు తిప్పులు పెడుతున్నాయి. ఉదయం.. రాత్రి అనే తేడా లేకుండా వీధుల్లో తిప్ప వేస్తున్నాయి. వసుల నిమిత్తం ఇంటి నుంచి వెళ్లాలన్నా.. రావాలన్నా ఆలోచించాల్సిన పరిస్థితి ఏర్పడింది. కోతులు, కుక్కలు ఎక్కడ పడితే అక్కడ గుంపులుగా సంచరిస్తుండటంతో తీవ్ర ఇబ్బందులు పడుతున్నారు. చిన్నారులు, విద్యార్థులు, వృద్ధులు, మహిళలు ఎక్కువగా దాడులకు గురవుతున్నారు. నివాసాల్లోనే ఆవాసంనిత్యం వేకువజామునే కోతుల గుంపు ఇళ్లపై తిప్ప వేస్తున్నాయి. ఇంటి అవరణలోని మొక్కలను నాశనం చేస్తున్నాయి. వస్తువులను చిందర వందర పడేస్తున్నాయి. తలుపులు తీసి ఉంటే నిత్యావసరాలు, ఆహార పదార్థాలు ఎత్తుకెళ్తున్నాయి. అడ్డుపడిన వారిపై దాడి చేస్తున్నాయి. మంధని పట్టణంలో కోతులు విచ్చలవిడిగా సంచరిస్తూ వాణిజ్య సముదాయాల్లోకి చొరబడి వస్తువులు ఎత్తుకెళ్తున్నాయని వ్యాపారస్తులు ఆవేదన వ్యక్తం చేస్తున్నారు. వేలు ఖర్చు పెట్టి జాతీయ ఏర్పాటు చేసుకున్నప్పటికీ లాభం లేకుండా పోతుందని వాపోతున్నారు. కాటారం-మంధని రహదారిపై గాడుదుల గండి

సమీపంలో అటవీ ప్రాంతం ఉండటంతో వానరాలు సంచరిస్తూ రాకపోకలు సాగించే ప్రయాణికులపై దాడి చేస్తున్నాయి. కోతుల దాడిలో కిందపడి గాయాలపాలైనవారు కోకోల్లు. నాగారం గ్రామంలో కోతుల బారి నుంచి రక్షించాలని కోరుతూ సోమవారం స్థానికులు గ్రామకార్యదర్శికి వినతిపత్రం అందించారు. దీనిని బట్టి పరిస్థితి ఎలా ఉందో అర్థం చేసుకోవచ్చు. పిల్లలు ఒంటరిగా కనిపిస్తే చాలు.. చిన్న పిల్లలు ఒంటరిగా కనిపిస్తే చాలు కుక్కలు వెంటపడుతున్నాయి. సోమవారం మంధని పట్టణంలో ఓ కుక్క పలువురిని గాయపరిచింది. పలు గ్రామాల పరిధిలో రహదారి సమీపంలోనే ఉంటూ వాహనాలను వెంబడిస్తున్నాయి. మంధని సామాజిక వైద్యశాల పరిధిలో కుక్కలు, కోతుల దాడిలో సెప్టెంబరు 1 నుంచి 15 వరకు 99, గద్దలవిల్లి పీహెచ్ఎస్ పరిధిలో 30 కేసులు నమోదు అయినట్లు వైద్య సిబ్బంది పేర్కొన్నారు. ప్రజాప్రతినిధులు, అధికారులు వెంటనే చర్యలు చేపట్టి కోతులను దూర ప్రాంతాలకు తరలించాలని, కుక్కల బారి నుంచి రక్షించాలని ప్రజలు డిమాండ్ చేస్తున్నారు.

వ్యర్థాలు మండించి.. వెలుగులు పంచి



హైదరాబాద్: చెత్తను మండించి విద్యుత్తు ఉత్పత్తి చేయడంలో భాగ్యనగరం రికార్డు దిశగా అడుగులేస్తోంది. ఇప్పటికే జవహర్ నగర్ లో 24 మెగావాట్ల విద్యుదుత్పత్తి కేంద్రం, దుండిగల్ లో 15 మెగావాట్ల విద్యుదుత్పత్తి కేంద్రం ఉన్నాయి. తాజాగా జవహర్ నగర్ డంపింగ్ యార్డులోనే నిర్మించిన రెండో విద్యుదుత్పత్తి కేంద్రం ప్రారంభానికి సిద్ధమవుతోంది. ఇక్కడ ఉత్పత్తయ్యే విద్యుత్తును డిస్కంకు మళ్లించేందుకు అవసరమైన అనుమతుల కోసం అధికారులు ఎదురుచూస్తున్నారు. రాబోయే రెండేళ్లలో మరో మూడు కేంద్రాలను ఏర్పాటు చేస్తామని బల్లిచా చెబుతోంది. ఎక్కువ మొత్తంలో చెత్తను మండించి విద్యుత్తును ఉత్పత్తి చేసే సగరాల్లో హైదరాబాద్ రెండో స్థానంలో ఉందని కార్యనిర్వాహక ఇంజనీరు శ్రీనివాసరెడ్డి తెలిపారు.

మొదటి స్థానం వైపుగా.. నగరంలో రోజూ 8,500 టన్నుల చెత్త ఉత్పత్తి అవుతోంది. అందులో పొడి చెత్త 4,500 టన్నులు. ప్రస్తుతం జవహర్ నగర్ లోని 24 మెగావాట్ల కేంద్రంలో రోజూ 1,350 టన్నుల పొడి చెత్త, దుండిగల్ లో 800 టన్నుల పొడి చెత్త భంజం అవుతోంది. రెండో విద్యుదుత్పత్తి కేంద్రం అందుబాటులోకి వస్తే మరో 1,350 టన్నుల చెత్త బాండి కనుంది. మిగిలిన 1,000 టన్నుల పొడి చెత్తను దగ్గర్లోని సిమెంటు కంపెనీలకు పంపిస్తామని అధికారులు చెబుతున్నారు. రాబోయే రోజుల్లో మరో 3విద్యుదుత్పత్తి కేంద్రాలను ఏర్పాటు చేసి, చెత్త ద్వారా 100 మెగావాట్లకుపైగా విద్యుత్తును ఉత్పత్తి చేస్తామని, అప్పుడు హైదరాబాద్ నగరం దట్టిన వెనక్కి నెట్టి మొదటి స్థానంలో నిలుస్తుందని జీహెచ్ఎంసీ చెబుతోంది.

‘గెల’గిలా కొట్టుకున్నా..

ముమ్మాటికీ అక్రమమే..!

అశ్వారావుపేట : ఆయిల్ పాం గెలల రవాణాలో భారీ కుంభకోణం చోటుచేసుకుంది. ఎకరాకు సగటున 157.81 టన్నుల దిగుబడి సాధించినట్లు దంపతులిద్దరూ అక్రమంగా రికార్డులు సృష్టించారు. అందులో భర్త బ్యాంకు ఖాతాకు గెలల సొమ్ము రూ.4కోట్లు, గెలల రవాణా రూపంలో సుమారు రూ.12లక్షలను ఆయిల్ ఫెడ్ చెల్లించింది. టన్ను గెలల రవాణా ఛార్జీ 15కి.మీ.లోపు రూ.370, 15-30 కిలోమీటర్లు ఉంటే రూ.460 చెల్లించాల్సి ఉంటుంది. సాధారణంగా ఎకరం విస్తీర్ణంలో గరిష్ట దిగుబడి 14టన్నులకు మించదని సమాచారం.

దంపతుల పేరిట మోసం

సత్తుపల్లి మండలం పాకలగూడెం వద్ద భర్త పేరిట పదకరాలు, భార్య పేరిట ఆరకరాల ఆయిల్ పాం తోట ఉంది. వీరిద్దరికీ దమ్మపేట మండలం అప్పారావుపేట పామాయిల్ పరిశ్రమ నుంచి ఫార్వర్డ్ కోడ్ (ఎఫ్ కోడ్)లు జారీ అయ్యాయి. ఈ ఏడాది జూన్ నుంచి ఆగస్టు వరకు పామాయిల్ పరిశ్రమకు 2,225 టన్నుల గెలలను ఆయన పంపించారు. అతడి భార్య పేరిట 300 టన్నుల గెలలను ఈ ఏడాది జూలై 27, 28 తేదీల్లో, సెప్టెంబరు 3 నుంచి 10వరకు పరిశ్రమకు తరలించారు. దీనిపై కొంతమంది రైతులు ఫిర్యాదు చేసే వరకు అధికారులు మేల్కోలేదు. ఆరాతీస్తే దంపతులిద్దరూ తెలంగాణలోని సత్యనారాయణపురం, పాకలగూడెం, ఏపీలోని రాఘవాపురం, చింతంపల్లి, పట్నాయిగూడెం, గురుబట్లగూడెం, లింగగూడెం గ్రామాల్లోని కొంతమంది నుంచి గెలలు కొని అప్పారావుపేటకు తరలించారు. టీజీ ఆయిల్ ఫెడ్ అనుమతి లేకుండా ఏకంగా కొనుగోలు కేంద్రాన్నే



ఏర్పాటుచేశారంటే అక్రమార్కులు ఎంతగా బరితెగించారో అర్థమవుతోంది. సమీప తోటల నుంచి ఎన్ని టన్నుల గెలలు రావొచ్చు? రవాణా స్థితి, ఎంతమంది రైతులు ఉన్నారో ఆయిల్ ఫెడ్ సర్వే నిర్వహించి వూర్తిస్థాయి ఒప్పందాలతో దరఖాస్తు సమర్పించిన వ్యక్తికి కొనుగోలు కేంద్రం ఏర్పాటు చేసేందుకు అనుమతిస్తుంది. ఆ కేంద్రానికి ఎఫ్ కోడ్ కేటాయిస్తుంది. అక్రమంగా గెలలు కొన్న వ్యక్తులు తమ ఎఫ్ కోడ్ ల నుంచే అప్పారావుపేట పరిశ్రమకు గెలలను తరలించారు. హెల్త్ రూ.40 లక్షలు..! పరిశ్రమలకు తరలించిన వారికి చెల్లించాల్సిన సొమ్ములను టీజీ ఆయిల్ ఫెడ్ ఉన్నతాధికారులు హెల్త్ లో పెట్టారు. ఆ సొమ్ములను తీయాలంటే తప్పనిసరిగా ఆయిల్ ఫెడ్ అనుమతి కావాలి. ఇప్పటికే చెల్లించిన సొమ్ముల మాటీమిలని రైతులు ప్రశ్నిస్తున్నారు. ‘ఇద్దరు రైతులు పాకలగూడెం వద్ద గెలలు కొని పరిశ్రమకు తరలించారు. వారికి ఇప్పటికే రూ.4కోట్లు చెల్లించాం. అనుమతి లేకుండా కొనుగోలు కేంద్రం ఏర్పాటుచేసి గెలలు సేకరిస్తున్నట్లు తెలియగానే ఎఫ్ కోడ్ లను నిలిపేశాం. వారికి చెల్లించాల్సిన రూ.40లక్షలను హెల్త్ లో ఉంచాం. దీనిపై ఉన్నతాధికారులు సమగ్ర విచారణ జరపనున్నారు’ అని అప్పారావుపేట పామాయిల్ పరిశ్రమ మేనేజర్ కల్యాణ్ కు తెలిపారు.

కడుపు కొత.. తీరని వెత

నల్గొండ : ప్రభుత్వానుపత్రుల్లో సాధారణ ప్రసవాలకు ప్రాధాన్యం ఇస్తున్నా అవగాహన కల్పించే వారు కరవయ్యారు. గతంలో ప్రభుత్వ ఆసుపత్రుల్లో ప్రసవం జరిగి అమ్మాయి వుడితే రూ.13వేలు, అబ్బాయి అయితే రూ.12వేల నగదుతో పాటు ఎంసీపాన్ కిట్లు ఇచ్చేవారు. ప్రస్తుతం నగదు పథకం నిలిచిపోయింది. కిట్లు కూడా అందడం లేదు. దీంతో ఎక్కువ శాతం మంది ప్రైవేటు ఆసుపత్రులను ఆశ్రయిస్తున్నారు. ఇలా వెళ్తున్నవారిలో 85 శాతం వరకు శస్త్రచికిత్సలే జరుగుతున్నాయి. ప్రభుత్వానుపత్రులకు ప్రసవాల కోసం వస్తున్న బాధితులను కొందరు కింది స్థాయి ఉద్యోగులు కమీషన్లకు కక్కుర్తి పడి ప్రైవేటుకు పంపుతున్నారన్న ఆరోపణలున్నాయి. ఒక్కరిని ప్రైవేటులో చేర్చితే రూ.3-5 వేల వరకు కమీషన్ పొందుతున్నట్లు సమాచారం. ప్రైవేటు ఆసుపత్రులకు వెళ్లే బాధితులకు ముందుగానే రూ.50వేల నుంచి 60వేల వరకు ప్యాకేజీలు మాట్లాడి శస్త్రచికిత్సలు చేస్తున్నారు. అవగాహన కల్పిస్తున్నాం.. పుట్టి శ్రీనివాస్, డీఎంపావో, నల్గొండ జిల్లాలో ప్రభుత్వ ఆసుపత్రుల్లో ప్రసవాల సంఖ్య పెంచడానికి కృషి చేస్తున్నాం. ప్రత్యేక సదస్సులు ఏర్పాటు చేసి అవగాహన కల్పిస్తున్నాం. వైద్యాధికారులతో పాటు సిబ్బందికి ప్రతి నెలా సమావేశాలు ఏర్పాటు చేసి సూచనలు చేస్తున్నాం. ప్రైవేట్ ఆసుపత్రులను తనిఖీ చేసి సాధారణ ప్రసవాలకు ప్రాధాన్యం ఇవ్వాలని చెబుతున్నాం. ఎక్కువ మొత్తంలో నగదు పనులు చేస్తే పీసీపీఎన్ డీటీ ప్రకారం చర్యలు తీసుకుంటాం.

పోషకాహారమే మహాభాగ్యం..!

కొత్తగూడెం : ఖమ్మం, భద్రాద్రి కొత్తగూడెం జిల్లాల్లో పోషకాహార లోపంతో బాధపడుతున్నవారి సంఖ్య ఏలా పెరుగుతోంది. చిన్నారుల నుంచి గర్భిణుల వరకు పోషక లోపాలతో సతమతమవుతున్నారు. వీరిలో కొంతమంది మంచాలకే పరిమితమవుతుంటే, మరికొందరు మృత్యువాతపడుతున్నారు. ఇలాంటి సమస్యలకు చెక్ పెట్టేందుకు రాష్ట్ర ప్రభుత్వం మహిళా శిశు సంక్షేమశాఖ ద్వారా బుధవారం (ఈనెల 17) నుంచి అక్టోబర్ 16 వరకు చిన్నారులు, మహిళల్లో పోషకాహార ప్రాధాన్యంపై అవగాహన కల్పించేందుకు పోషణ మాసోత్సవాలు నిర్వహిస్తోంది. తక్కువ ఖర్చుతో స్వయంగా పోషక విలువలను పెంపొందించే విధానాలను విస్తృతపరచుకోవాలని సూచించనుంది. ఆరోగ్య, కుటుంబ సంక్షేమశాఖ అధ్యక్షులతో మోగా వైద్యశిబిరాలు నిర్వహించనుంది. యంత్రాంగం చేపట్టనున్న కార్యకలాపాలు చిన్నారులకు పోషకాహారంతో పాటు నాణ్యమైన పూర్వ ప్రాథమిక విద్యనందించేందుకు కనరత్న చేస్తుంది. జంక్ ఫుడ్ వినియోగాన్ని తగ్గిస్తూ పంచదార, ఉప్పు, సూనె వాడకాన్ని ఎలా పరిమితం చేయాలనే అంశాలపై అవగాహన కల్పిస్తుంది. శిశువు, చిన్నారుల్లో సక్రమమైన ఆహార అలవాట్లు అలవడేలా వైతన్య కార్యక్రమాలు నిర్వహిస్తుంది. పోషకాహార మిషన్ లో పురుషుల భాగస్వామ్యాన్ని ప్రోత్సహించే విధానాలను విడదీసేదిస్తుంది. వోకల్ ఫర్ లోకల్ ని నాడంతో గ్రామీణ ఉత్పత్తులను ప్రోత్సహించి ఆత్మ నిర్భరతను పెంపొందించుతుంది. సాంకేతిక పరిజ్ఞానాన్ని వినియోగించి ఆరోగ్యాన్ని మెరుగుపరిచే కార్యక్రమాలు చేపడుతుంది.

కేసులు తగ్గిన అక్రమాలు ఆగలే!

జగిత్యాల: రేషన్ దుకాణాల్లో దొడ్డు బియ్యం స్థానంలో సన్న బియ్యం పంపిణీ మొదలైంది. ఈ క్రమంలో పౌరసరఫరాల శాఖ ఆధ్వర్యంలో నమోదయ్యే కేసుల సంఖ్య మూడో వంతుకు తగ్గినప్పటికీ బియ్యం అక్రమ రవాణా మాత్రం ఆగడం లేదు. జిల్లాలో ఈ ఏడాది నమోదైన కేసులకు సంబంధించి తాజా గణాంకాలు ఇందుకు అద్దం పడుతున్నాయి.

దొరికింది 945 క్వింటాళ్లు

జిల్లాలో గతేడాది జనవరి నుంచి డిసెంబరు వరకు పౌరసరఫరాల శాఖ ఆధ్వర్యంలో 6ఏ కేసులు 109 నమోదయ్యాయి. ఇందులో 33 కేసులు ఎల్పీజీ సిలిండర్ల అక్రమ వినియోగానికి సంబంధించినవి. మిగిలిన 76 కేసులు పీడీఎస్ బియ్యానికి సంబంధించినవి. 6ఏ కింద వీటిని నమోదు చేసి 1,257 క్వింటాళ్లు స్వాధీనం చేసుకున్నారు. ఈ ఏడాది ఇప్పటివరకు బియ్యం అక్రమ రవాణాకు సంబంధించి 23 కేసులు మాత్రమే నమోదైనా 1,133.04 క్వింటాళ్ల బియ్యాన్ని స్వాధీనం చేసుకున్నారు.

ఈ కేసుల్లో 188 క్వింటాళ్లు మాత్రమే దొడ్డు బియ్యానివి. ఏప్రిల్ నుంచి ఇప్పటివరకు నమోదైన కేసుల్లో 945 క్వింటాళ్ల సన్న బియ్యం దొరికాయి. ఇందులో ఓ రైస్ మిల్లులో దొరికిన సన్నబియ్యం 870



క్వింటాళ్లు కాగా, మరికొన్ని కేసుల్లో పౌరసరఫరాల అధికారులు మరో 75 క్వింటాళ్లు పట్టుకున్నారు.

అసర్దులైన లబ్ధిదారులతోనే!

ప్రభుత్వం అయిదు నెలల కిందట సన్న బియ్యం పంపిణీకి శ్రీకారం చుట్టింది. పంపిణీలో పాదరద్దకత్త కోసం ప్రతివెలా పీకోఎస్ విధానంలో లబ్ధిదారులకు అందిస్తోంది. కేంద్ర, రాష్ట్ర ప్రభుత్వాలు అన్ని చర్యలు తీసుకుంటున్నా బియ్యం అక్రమ రవాణా కొనసాగుతుండటంపై యంత్రాంగం దృష్టి సారించాల్సిన అవసరం ఉంది. పేద, మధ్యతరగతి వర్గాలతో పాటు ధనికులకు కార్డులు జారీ చేయడం వల్లే బియ్యం పక్కదారి పడుతుందనే అభిప్రాయాలు వ్యక్తమవుతున్నాయి. ఇటీవల బియ్యం అక్రమంగా తరలిస్తున్న ఓ ఆటోను పట్టుకున్న ఘటనలో ఇంటింటికీ తిరిగి బియ్యం సేకరిస్తున్నానని డ్రైవర్ చెప్పడం ఈ వాదనకు బలం చేకూరుస్తోంది.

నిఘా పెంచాం

ప్రభుత్వం పంపిణీ చేస్తున్న సన్న బియ్యానికి అదరణ కనిపిస్తోంది. గతేడాడితో పోలిస్తే 6ఏ కేసులు గణనీయంగా తగ్గాయి. రైస్ మిల్లులో పెద్ద మొత్తంలో స్వాధీనం చేసుకున్న బియ్యాన్ని మినహాయిస్తే, ఈ ఏడాది పట్టుబడిన బియ్యం 75 క్వింటాళ్లే. అక్రమ రవాణాకు అవకాశం లేకుండా అన్ని విధాలుగా నిఘా పెంచాం. ఈ విషయంలో ఎవరైనా నిర్ణయంగా సమాచారం ఇస్తే చట్ట ప్రకారం చర్యలు తీసుకుంటాం. జితేందర్రెడ్డి, జిల్లా పౌరసరఫరాల అధికారి

రేషన్ దండా..

అక్రమార్కుల పంథా

భగత్ నగర్: దొడ్డు బియ్యం చాలా మంది తినడం లేదని, సన్నబియ్యం అయితే ఎక్కువ మంది లబ్ధిదారులకు ప్రయోజనకరంగా ఉంటుందని రాష్ట్ర ప్రభుత్వం దీన్ని పంపిణీ చేస్తోంది. దీంతోపాటు బియ్యం అక్రమ రవాణాకు అడ్డుకట్ట వదుతుందని భావించారు. అయినా అక్కడక్కడా అక్రమ రవాణా జరుగుతోంది.

ఇంటింటికీ తిరిగి..

రేషన్ బియ్యం చిరు వ్యాపారుల నుంచి దళారులకు అక్కడి నుంచి రైస్ మిల్లులకు గొలుసుకట్టు విధానంలో చేరుతోంది. చిరు వ్యాపారులే స్వయంగా ఇంటింటికీ తిరిగి రూ. 19 నుంచి రూ. 20 వరకు వెచ్చించి రేషన్ బియ్యం కొనుగోలు చేస్తున్నారు. మధ్య దళారులకు రూ. 22 నుంచి రూ. 23కు విక్రయిస్తున్నారు. వీరు ఆయా రైస్ మిల్లులకు తరలిస్తున్నారు. ఇలా జిల్లాలో రోజుకు 15 మెట్రిక్ టన్నుల రేషన్ బియ్యం అక్రమ రవాణా జరుగుతోంది. ప్రత్యేకంగా అడ్డాలు ఏర్పాటు చేసుకొని మరో దళారులు వ్యాపారం చేస్తున్నారు.

ప్రభుత్వ ధాన్యంతోనే..

రాష్ట్ర ప్రభుత్వం రూ.కోట్లు వెచ్చించి ధాన్యాన్ని కొనుగోలు చేసి మర ఆడించి నిరుపేదల ఆకలి తీర్చడానికి పంపిణీ చేస్తోంది. మర ఆడించడానికి ఇచ్చిన ధాన్యాన్ని వ్యాపారులు పక్కదారి పట్టిస్తుందగా



ఆ బియ్యం స్థానంలో రేషన్ బియ్యాన్ని అక్రమంగా కొని ప్రభుత్వానికి కస్టం మిల్లింగ్ బియ్యంలా అందిస్తున్నారు. రీసైకింగ్ చేస్తూ పలువురు రైస్ మిల్లుల యజమానులు పైసా పెట్టుబడి లేకుండా ప్రభుత్వ ధాన్యంతో దండా చేస్తూ రూ.కోట్లు సంపాదిస్తున్నారు. ఈ చర్యలను నిరోధించాల్సిన అధికారులు పట్టనట్లు వ్యవహరిస్తున్నారు.

అక్కడ ఆదర్శం

రాజన్న సిరిసిల్ల జిల్లాలో రేషన్ బియ్యం దండాను అడ్డుకోవడానికి అధికారులు ఇంటింటికీ తిరిగి బియ్యం కొనుగోలు చేసే వ్యాపారులను కట్టడి చేశారు. బియ్యం కొనుగోలు చేసిన ద్విచక్రవాహనదారులపై కేసులు నమోదు చేసి సీజ్ చేశారు. వ్యాపారం కట్టడి కావడంతో రేషన్ బియ్యం సరఫరా చేసేవారు లేక అక్కడ దండాకు తెరచడింది. అయితే జిల్లాలో బాహటింగా జరుగుతున్న దండాను నిరోధించడానికి చర్యలు తీసుకోవాల్సిన అవసరం ఉంది. ప్రతి నెలా మిల్లుల్లోని ధాన్యం నిల్వల తర్ఫులు తనిఖీలు చేస్తే మిల్లర్లు రేషన్ బియ్యం కొనుగోలు చేయడానికి వెనకడుగు వేసే అవకాశం ఉంటుంది.

నిబంధనలు తాండి.. అక్రమాలు దండి



తాండూరు : వాణిజ్య పట్టణంగా పేరున్న తాండూరు శివారులో అక్రమ లేఅవుట్లు వెలిశాయి. వెంచర్లలో స్థలాలను ఫ్లాట్లుగా మార్చి గుంటల లెక్కన విక్రయించి సొమ్ము చేసుకుంటున్నారు. 15 ఏళ్ల కిందట పట్టణ శివారులో ఎకరం భూమి రూ.5- 10 లక్షల వరకు ఉండేది. కొందరు వ్యక్తిగతంగా, మరికొందరు బృందాలుగా ఏర్పడి కొన్నారు. అప్పట్లో చౌకగా కొన్నవి ప్రస్తుతం రూ.కోట్లలో పలుకుతున్నాయి. ఎలాంటి అనుమతులు లేకుండానే అలాంటి భూముల్లో వెంచర్లు వేసి ఫ్లాట్లు అమ్ముకుంటున్నారు.

వ్యాపార కేంద్రం కావడంతో..

ఫ్లాట్లుగా మార్చి విక్రయిస్తున్న స్థలాలు రెవెన్యూ దస్త్రాల్లో మాత్రం వ్యవసాయ భూములుగానే దర్శనమిస్తున్నాయి. వాస్తవ పరిస్థితిని పరిశీలిస్తే అక్కడ భూములకు బదులు ఇళ్లు కనిపిస్తున్నాయి. కొన్ని ఫ్లాట్లు చుట్టూ కంచె వేసుకున్నారు. మరికొందరు రాతి, సిమెంటు కడీలు పాతారు. తాండూరు పట్టణం ఉపాధి కేంద్రం కావడంతో సిమెంటు పరిశ్రమలు, నావరాళ్లు, సుద్ద గనులు, రవాణా రంగం, పాలిష్ యూనిట్లలో పనిచేస్తూ జీవిస్తున్న చాలా మంది భవిష్యత్తు అవసరాలను దృష్టిలో పెట్టుకుని ఫ్లాట్లు కొంటున్నారు. పట్టణానికి పొరుగున ఉన్న మండలాలకు చెందిన చాలా మంది తీసుకున్నారు.

ఇవీ నిబంధనలు..

వ్యవసాయ భూమిలో ఫ్లాట్లు వేయాలంటే నాలా అనుమతి తీసుకోవాలి. డిటీసీపీ లేఅవుట్ గా మార్చాలి. 20 నుంచి 60 అడుగుల వెడల్పుతో

అంతర్గత రహదారులు, వీధిదీపాల ఏర్పాటుకు స్థలాలు, మురుగు ప్రవాహ కాలువలు నిర్మించాలి. తాగునీటి సరఫరాకు ఉపరితల ట్యాంకు, ఉద్యానవనం, పాఠశాల అందుబాటులో ఉండాలి. అన్నింటికీ కలిపి 10 శాతం స్థలాన్ని పురపాలకకు అప్పగించాలి. ఇవన్నీ కావాలంటే లేఅవుట్ విస్తీర్ణాన్నిబట్టి భారీగానే ఖర్చవుతుంది. దీంతో ఇవేమీ లేకుండా స్థిరాస్థి వ్యాపారులు నేరుగా వ్యవసాయ భూములను ఫ్లాట్లుగా మార్చి గజాల లెక్కన విక్రయించి గుంటల్లో రిజిస్ట్రేషన్ చేసి ఆర్థికంగా లబ్ధి పొందుతున్నారు. ప్రభుత్వ ఆదాయానికి గండి కొడుతున్నారు.

200 ఎకరాలకు పైనే..

కోకట్, అంతారం, సాయిపూరు, మల్ రెడ్డిపల్లి, ఇందిరానగర్, రసూల్ పూర్, బిషిమ్మియాతందా, బామ్మనాయక్ తండా, వెంగేష్ పూరు, పాత తాండూరు, గొతాపూరు, ఖాంజాపూరు, కందనెల్లి గ్రామాల శివారులో 200 ఎకరాలకు పైనే అక్రమ లేఅవుట్లలో ఫ్లాట్లు విక్రయించారు. ప్రస్తుతం అవన్నీ వ్యవసాయ భూములుగానే దస్త్రాల్లో దర్శనమిస్తున్నాయి.

తాళ్ళిదులు జారీ చేస్తాం- సుధాకర్, కోకట్ పంచాయతీ కార్యదర్శి పంచాయతీ పరిధిలో 2020 తరవాత అక్రమ లేఅవుట్లు ఏర్పాటు చేసిన వారికి తాళ్ళిదులిస్తాం. ఇప్పటికే ఓ ఎంచరికు సంబంధించిన యజమానికి అందించాం. 2020కి ముందు ఏర్పాటు చేసిన ఫ్లాట్లకు ఎల్ ఆర్ ఆర్ ని రుసుం చెల్లించి రిజిస్ట్రేషన్ చేసుకోవచ్చు.

యోధుల త్యాగఫలం.. ఏదీ ప్రతిఫలం



పెద్దపల్లి: పెద్దపల్లికి చెందిన సమరయోధుడు మల్లేజుల వెంకటయ్యకు రాష్ట్ర ప్రభుత్వం అంతర్గాం సమీపంలో 5 ఎకరాల వ్యవసాయ భూమిని పంపిణీ చేసింది. అయితే అది కాస్త ఎల్లంపల్లి ప్రాజెక్టులో ముంపునకు గురైంది. దీంతో పరిహారం లేదా మరోచోట భూమి ఇవ్వకపోవడంతో వెంకటయ్య భార్య మధురమ్మ చనిపోయేంత వరకు కార్యాలయాల చుట్టూ తిరిగారు.

సమరయోధులకు భూమి పంపిణీ చేయగా అందులో అధికశాతం సాగుకు యోగ్యమైనవి కావు. గుట్టలు, చెట్లతో నిండగా మరికొన్నింటిలో చెక్ డ్యాంలు సైతం ఉన్నాయి. వీటిని సాగు చేయలేకపోతున్నారు. జాతీయ పండగలు వచ్చిన ప్రతిసారి సమరయోధులను స్మరించుకోవడం, వారి చిత్రపటాలకు పూలమాలలు వేసి నివాళులర్పించడం వరకే సరిపోతుంది. వారి సమస్యలను పరిష్కరించేందుకు అధికారులు, నాయకులు ఇసుమంతైనా స్పందించిన దాఖలాలు కనిపించడంలేదు.

పెద్దపల్లిలో భూసంబంధ సమస్య పరిష్కారానికి వచ్చిన ఓ సమరయోధుడి భార్య సమస్య నేటికీ పరిష్కారం కాలేదు. ఇదే పరిస్థితి ఉమ్మడి జిల్లా అంతటా నెలకొంది.

దరఖాస్తులపై పట్టింపేది? జీవో 185 ప్రకారం సమరయోధుల కుటుంబాలకు ప్రభుత్వం 5 ఎకరాల మాగాణి లేదా 10 ఎకరాల మెట్ట భూమి, ఇళ్ల స్థలాలు ఇవ్వాలి ఉంటుంది. తోటపల్లి గాంధీగా



హైదరాబాద్ : శంషాబాద్ విమానాశ్రయం పరిసర ప్రాంతాల్లో ప్రభుత్వ భూములుంటే అక్రమార్కులకు పండగే. ఖాళీ స్థలాలు, రహదారులను ఆక్రమిస్తున్నారు. కొన్ని నెలల నుంచి తొండుపల్లి ఔటర్ ఎగ్జిట్ టోల్ ప్లాజాకు సమీపంలో సర్వీసు రోడ్డున కట్టా చేసి భవనాలు నిర్మిస్తున్నారు. పట్టభూములను కొనుగోలు చేసి.. వాటి పక్కన ఉన్న సర్వీస్ రోడ్డు సరిహద్దులను కలిపేసుకున్నారు. లోపలికి వెళ్లేందుకు, బయటకు వచ్చేందుకు సరిహద్దుల్లో మెట్లు నిర్మించారు. శంషాబాద్ మున్సిపల్ అధికారులు అనుమతులు

గుర్తింపు పొందిన బోయినపల్లి వెంకటరమణరావు ఆధ్వర్యంలో రేకుర్తి సమీపంలో 300 మందికి ఇళ్ల స్థలాలు ఇచ్చేందుకు ప్రయత్నాలు జరగగా.. కొంతమందికి ఫ్లాట్లు లభించాయి. ఉమ్మడి జిల్లాలో మరెక్కడా ఇలాంటి ప్రయత్నాలు జరగలేదు. ఇళ్ల స్థలాలకు అభ్యర్థించిన దరఖాస్తులు కూడా మోక్షానికి నోచుకోలేదు.

వారసుల్లో అందోళన

సమరయోధుల కుటుంబాలకు ప్రభుత్వం అందించిన సంక్షేమ పథకాలతో వారి వారసులు ప్రయోజనం అందుకోలేకపోతున్నారు. ఇచ్చిన భూమిని అమ్ముకునేందుకు ఎన్ఎఫ్ఓ ఇవ్వడంలేదు. వీరితోపాటు మాజీ సైనికులకు ఇచ్చిన భూములు ధరణిలో నిషేధిత జాబితాలో చేర్చడంతో.. కష్టకాలంలో వాటిని అమ్ముకునే అవకాశం లేకుండా పోయింది. వేదికపై చెప్పే మాటలకు క్షేత్రస్థాయిలో జరిగే పనులకు పొంతన కుదరడంలేదు.

నిషేధిత జాబితా నుంచి తొలగించాలి

సమరయోధుల కుటుంబాలకు ప్రభుత్వం ఇచ్చిన భూములు ధరణిలో నిషేధిత జాబితాలోకి వెళ్లడంతో లావాదేవీలు నిలిచిపోయాయి. ప్రభుత్వం సమస్యను పరిష్కరించి వారసుల కుటుంబాలకు ఊరట కల్పించాలి. ఇళ్ల స్థలాల్ని ఇవ్వకోవాలి. వెంకటేశం, వారసుల సంఘం పెద్దపల్లి జిల్లా అధ్యక్షుడు

కలిపేసుకున్నారు.. కట్టేస్తున్నారు

ఇవ్వకున్నా చకచకా కట్టేస్తున్నారు. ఉదయం.. సాయంత్రం..

తొండుపల్లి టోల్ ప్లాజా ఎగ్జిట్ 16 వద్ద సర్వీస్ రహదారి సరిహద్దుల్లో భవనాలందడం, అక్కడికి వచ్చే వారి బండ్లను సర్వీస్ రోడ్డుపై ఉంచడంతో ఏపీ, కర్ణాటక, తమిళనాడు, కేరళ నుంచి ఓఆర్ఆర్ మీదుగా హైదరాబాద్ కు వెళ్లే వాహనాలు ఒక్కసారిగా నిలిచిపోతున్నాయి. వాహనదారులు నరకయాతన పడుతున్నారు. ఒక్కసారి కిలోమీటర్ల వరకు వాహనాలు ఆగిపోతున్నాయి. వ్యాపారులు బయోట కొంట్లర్లు ఏర్పాటు చేయడం, వారి వాహనాలను కూడా బయటే పార్కింగ్ చేస్తున్నారు. వెళ్లేందుకు వీలు లేకపోవడంతో ఒక్కసారి డ్రైవర్లు భారీ వాహనాలను పక్కనపెట్టి దారి చేసుకొని వెళ్తున్నారు. టోల్ ప్లాజా వద్ద నిల్పింది ఉన్నా ఉదాసీనంగా వ్యవహరిస్తున్నారు.

విస్తరణ ప్రతిపాదన పక్కన పడేశారు

తొండుపల్లి టోల్ ప్లాజా వద్ద రద్దీ పెరుగుతోంది. దీంతో విస్తరణకు హెచ్ఎండిఎ అధికారులు చేసిన ప్రతిపాదనలకు మోక్షం కలగడంలేదు. సర్వీస్ రోడ్డు సరిహద్దుల్లో అక్రమ నిర్మాణాలతో ప్రస్తుతం విస్తరణ సాధ్యం కాదు. వాటిని శంషాబాద్ మున్సిపల్, హెచ్ఎండిఎ అధికారులు పట్టించుకోవడం లేదు. టోల్ ప్లాజా సమీపంలో ఓ వ్యక్తి సెల్ఫార్తో కూడిన భారీ భవన నిర్మాణం చేపడుతున్నా మున్సిపాలిటీ అధికారులు చూసీచూడనట్లు వ్యవహరిస్తున్నారు.

ఇరుకు గదులు.. ఇక్కట్ల

నడుమ చదువులు

పెద్దపల్లి :విద్యార్థులు వరందాలో ఉన్న ఈ చిత్రం ఎల్లారెడ్డిపేట మండలం రాచర్ల బోప్పాపూర్ లో శివకేశవస్వామి ఆలయం వద్ద ఉన్న ప్రభుత్వ ప్రాథమిక పాఠశాలలోనిది. ఒకటి నుంచి ఐదో తరగతి వరకు 166 మంది విద్యార్థులు, మరో 24 మంది పూర్వప్రాథమిక పిల్లలు విద్యనభ్యసిస్తున్నారు. పాఠశాల భవనం శిథిలావస్థకు చేరుకుంది. ఇందులోనే రెండు అంగన్వాడీ కేంద్రాల్లో పైపెచ్చులు ఊడిపోయి, ఉరుస్తున్నాయి. మిగిలిన మూడు గదుల్లో తరగతులను నడుపుతుండగా మరో గదిని స్టాఫ్ రూంగా వినియోగిస్తూనే అందులోనే పాఠాలు బోధిస్తున్నారు. మిగతా తరగతులను వరందాల్లో కొనసాగిస్తున్నారు. తరగతి గదుల కొరతతో విద్యార్థులు, ఉపాధ్యాయులు తీవ్ర ఇబ్బందులను ఎదుర్కొంటున్నారు. రాచర్ల బోప్పాపూర్ లో శివకేశవస్వామి ఆలయం వద్ద ఉన్న పాఠశాల భవనం పూర్వతనంగా మారడంతో రెండు వడక గదుల ఇళ్ల సముదాయం వద్ద నిర్మించిన నూతన పాఠశాల భవనం ఇది. రూ.28 లక్షల సీడీపీ, రూ.7.80 లక్షల ‘మన ఊరు- మనబడి’ నిధులను వెచ్చించారు. గ్రౌండ్ ఫ్లోర్, మొదటి అంతస్తుల్లో నాలుగు తరగతి గదులున్నాయి. ఈ భవనం వెనుకాల్ రూ.24 లక్షలతో రెండు అంగన్వాడీ కేంద్రాలు, రూ.3.40 లక్షల ఈజిఎస్ నిధులతో వంటగది, బాలురు, బాలికలకు వేర్వేరుగా రూ.12.40 లక్షలతో శౌచాలయాలు,



రూ.9.50 లక్షల ఈజిఎస్ నిధులతో ప్రహరీలను నిర్మించారు. అంగన్వాడీ కేంద్రాల్లో రూ.4 లక్షల విలువైన కరెంటు, రంగులు వేసే పనులు మిగిలిపోయాయి. ఇలా అన్ని హంగులతో భవన నిర్మాణం పూర్తయి సుమారు నాలుగేళ్లు దాటుతున్నా వినియోగంలోకి తేవడం లేదు. జిల్లాలో 503 ప్రభుత్వ పాఠశాలలు ఉన్నాయి. వాటిలో దాదాపు 40 వేల మంది విద్యార్థులు చదువుతున్నారు. అమ్మ ఆదర్శ పాఠశాల కమిటీ కింద 283 బడులను ఎంపిక చేశారు. గ్రామీణ, పట్టణ పాఠశాలల్లో విద్యుత్తు, తాగునీరు, భవనాల మరమ్మతులు, శౌచాలయాల మరమ్మతులు, లేనిచోట కొత్తగా నిర్మాణాలు తదితర కనీస వసతుల కల్పనకు రూ.11 కోట్లు వెచ్చించారు. అంతకుముందు ‘మన ఊరు- మన బడి’లో భాగంగా 172 పాఠశాలల్లో ఆయా వసతులు కల్పించారు. జిల్లాలో పీఎంఐ సేవల కింద ఎంపికైన 16 పాఠశాలల్లో సైన్స్ ల్యాబ్, గ్రంథాలయాలు, కంప్యూటర్ ల్యాబ్ తదితర వాటిని ఏర్పాటు చేశారు. 128 సర్కారు బడుల్లో కనీసం 189 అదనపు తరగతి గదులు అత్యవసరమని విద్యాశాఖ అధికారులు గుర్తించారు. అదనపు తరగతి గదుల నిర్మాణాలకు నిధులు లేక అనేక పాఠశాలలు నీరసించిపోయాయి. ప్రభుత్వ పాఠశాలల్లో విద్యనభ్యసించే విద్యార్థులు ఇరుకు గదులు, వరందాలు, చెట్ల కింద తమ చదువులను నెట్టుకొస్తున్నారు. ఇప్పటికైనా అధికారులు, ప్రభుత్వం స్పందించి, పాఠశాలల్లో నెలకొన్న అదనపు తరగతి గదుల సమస్యను పరిష్కరించాలని విద్యార్థులు, వారి తల్లిదండ్రులు కోరుతున్నారు. ప్రభుత్వానికి నివేదికలు: వినోద్, జిల్లా విద్యాశాఖ అధికారి జిల్లాలోని ప్రభుత్వ పాఠశాలలను నిత్యం సందర్శిస్తున్నాం. ఆయా పాఠశాలల్లో అవసరమైన మౌలిక వసతులు, అదనపు తరగతి గదుల కొరతను గుర్తిస్తున్నాం. ఈ మేరకు ప్రభుత్వానికి ఎప్పటికప్పుడు నివేదికలు సమర్పిస్తున్నాం. సర్కారు బడుల్లో చదివే విద్యార్థులు ఎలాంటి ఆసౌకర్యానికి గరికాకుండా చూడడమే మా లక్ష్యం. నిధులు మంజూరు కాగానే అదనపు తరగతి గదుల నిర్మాణాల పనులు చేపడుతాం.

తెల్ల కాగితాలకు.. పట్టారూపు

పెద్దపల్లి : తెల్ల కాగితాలపై రాసుకున్న భూ కొనుగోలు ఒప్పంద పత్రాలు(సాదాబైసామా) దరఖాస్తులను అధికారులు పరిశీలిస్తున్నారు. 2020 అక్టోబరు 12 నుంచి నవంబర్ 11 వరకు స్వీకరించిన దరఖాస్తుల పరిశీలన కొనసాగుతోంది. ఆ సమయంలో ఆన్లైన్లో స్వీకరించిన దరఖాస్తులకు మోక్షం లభించనుంది. ఒప్పంద పత్రాల ఆధారంగా క్షేత్రస్థాయిలో అధికారులు పర్యటిస్తున్నారు. 2024 జూన్ 2 కంటే ముందు జరిగిన భూముల లావాదేవీలకు మాత్రమే నిబంధనలు వర్తించనున్నాయి. ఇటీవల భూభారతీలో దరఖాస్తు చేయకున్నా.. గతంలో ఆన్లైన్లో ఉన్నవాటిని పరిష్కరించనున్నారు.

35,560 దరఖాస్తులకు కడలిక

జిల్లా వ్యాప్తంగా 35,560 దరఖాస్తులురాగా.. ఆన్లైన్ ఆధారంగా కొనుగోళ్ల వివరాల పత్రాలపై పరిశీలిస్తున్నారు. కాస్తలో ఉన్నాయా?



శిఖం, పరంపోగు భూములా అనే కొణింలో ఆరా తీస్తున్నారు. కోర్టు కేసులు, ఇతర అంశాలపై ముడిపడి ఉండోనేనే విషయాలపై అధికారులు విచారిస్తున్నారు.

కొందరి అక్రమ ఎత్తుగడ

సాదాబైసామాలో భూముల క్రమబద్ధీకరణ చేస్తామని ప్రభుత్వం జీవో జారీ చేయడంతో కొందరు అక్రమ ఎత్తుగడ చేస్తున్నారు. ప్రభుత్వ భూములతోపాటు ఇనాం, వక్స్, అటవీ, శిఖం భూములకు పత్రాలు రాసుకుంటున్నారనే ఆరోపణలు వ్యక్తమవుతున్నాయి. గత ప్రభుత్వ హయాంలో చేపట్టిన భూదస్త్రాల శుద్ధీకరణలో అప్పటి రెవెన్యూ అధికారులు తమ బంధువులు, కుటుంబసభ్యుల పేరిట ఆన్లైన్ చేశారనే విమర్శలు తలెత్తుతున్నాయి. కొత్త చట్టం ప్రకారం ఆర్డీవో ఆధ్వర్యంలో రెవెన్యూ బృందం క్షేత్ర పరిశీలన చేసిన తర్వాత వివాదాలు లేని భూములకు క్రమబద్ధీకరణ చేయనున్నారు. జిల్లాలో ఇప్పటికే చాలాచోట్ల దరఖాస్తుల పరిశీలన తుది దశకు చేరింది. పలు దరఖాస్తులు వివాదాల్లో ఉన్నట్లు విచారణలో తేలుతోంది.



బులైట్ రైలు ఇవ్వాలని కేంద్రాన్ని కోరారం

హైదరాబాద్-బెంగళూరు మధ్య బులైట్ రైలు ఇవ్వాలని కేంద్రాన్ని కోరారం: రేవంత్ రెడ్డి

దిల్లీ: హైదరాబాద్ నగరం శరవేగంగా అభివృద్ధి చెందుతోందని తెలంగాణ సీఎం రేవంత్ రెడ్డి తెలిపారు. దిల్లీలో నిర్వహించిన ఓ సదస్సులో ఆయన పాల్గొని మాట్లాడారు. 2047 నాటికి తెలంగాణ ప్రాధాన్యత రంగాలను వివరించారు. రాష్ట్ర సుస్థిరాభివృద్ధికి ప్రైవేటు రంగం మద్దతు గురించి తెలిపారు. అభివృద్ధి కోసం 'తెలంగాణ రైజింగ్ 2047' రూపొందించుకున్నట్లు చెప్పారు. "హైదరాబాద్ లో కోటి మందికి పైగా ప్రజలు నివసిస్తున్నారు. నగరంలో ఆర్ఆర్ఆర్ కూడా నిర్మిస్తున్నాం. ప్రస్తుతం 70 కిలోమీటర్లు ఉన్న మెట్రోను 150 కిలోమీటర్లకు విస్తరిస్తున్నాం. మెట్రోలో ప్రస్తుతం రోజుకు 5 లక్షల మంది ప్రయాణిస్తున్నారు. వచ్చే ఐదేళ్లలో ఆ సంఖ్యను 15 లక్షలకు పెంచాలనేదే మా లక్ష్యం. గుజరాత్ లోని సబర్జీ తీరంలా మానీ తీరాన్ని అభివృద్ధి చేస్తాం. దీనికోసం మానీ రివర్స్ ఫ్రంట్ కార్పొరేషన్ ఏర్పాటు చేశాం. కాలుష్య కారక పరిశ్రమలను హైదరాబాద్ వెలుపలకు తరలిస్తున్నాం. ఎలక్ట్రిక్ వాహనాలను ప్రోత్సహిస్తున్నాం. ప్రణాళికాబద్ధమైన అభివృద్ధికి పూర్వరసినీని నిర్మిస్తున్నాం. విమానాశ్రయం నుంచి పూర్వర సీటికి కనెక్టివిటీ ఏర్పాటు చేస్తాం. హైదరాబాద్-బెంగళూరు మధ్య బులైట్ రైలు ఇవ్వాలని కేంద్రాన్ని కోరారం. తెలంగాణ గ్రామీణ ప్రాంతాల్లో వ్యవసాయ ఉత్పత్తులను ప్రోత్సహిస్తాం. డ్రగ్స్ కట్టడిలో మా రాష్ట్ర పోలీసులు దేశంలోనే నెంబర్ వన్ గా ఉన్నారు. 2034 కల్లా డ్రిలియన్ డాలర్ల, 2047 కల్లా మూడు డ్రిలియన్ డాలర్ల ఎకానమీగా మారాలనేది మా లక్ష్యం. దేశ జీడిపీల్లో 10 శాతం తెలంగాణ నుంచే రావాలనేది మా ధ్యేయం" అని రేవంత్ రెడ్డి తెలిపారు.

కవిత వ్యవహారం.. కుటుంబం, ఆస్తి పంపకాల వివాదమే: సీఎం రేవంత్

దిల్లీ: తెలంగాణ ముఖ్యమంత్రి రేవంత్ రెడ్డి దిల్లీలో మీడియాతో ఇష్టాగోష్ఠిగా మాట్లాడారు. పార్టీ ఫిరాయింపులపై నిర్దిష్ట నియమాలు ఏవీ స్పష్టంగా లేవని పేర్కొన్నారు. "ఎమ్మెల్యేలు పార్టీ మారిన అంశంపై భారత రాష్ట్ర సమితి నేతలకే స్పష్టత లేదు. ఆ పార్టీకి 37 మంది ఎమ్మెల్యేలు ఉన్నారని అసెంబ్లీలో హరీశ్ రావు అన్నారు. 37 మంది కాదని కేటీఆర్ ఇంకో సంఖ్య చెప్పన్నారు. ఇంటికొచ్చిన వాళ్లకు కందువా వేస్తే పార్టీ మారినట్లు అవుతుందా..?" అని సీఎం ప్రశ్నించారు. స్థానిక సంస్థల ఎన్నికల నిర్వహణపై ఇంకా నిర్ణయం తీసుకోలేదని ఈ సందర్భంగా సీఎం చెప్పారు. "బీసీలకు 42 శాతం రిజర్వేషన్లు సంబంధించి మూడు బిల్లులు రాష్ట్రపతి వద్ద పెండింగ్ లో ఉన్నాయి. రాష్ట్రపతి నిర్ణయం తీసుకునే గడువు అంశం సుప్రీంకోర్టులో ఉంది. దీనిపై సర్వోన్నత న్యాయస్థానం ఏం చెప్తుందో వేచి చూస్తున్నాం. న్యాయ నిపుణులతో చర్చించి నిర్ణయం తీసుకుంటాం. మళ్లీ కోర్టుకు వెళ్లాలో? వద్దా? అనేది అప్పుడే నిర్ణయం తీసుకుంటాం" అని సీఎం తెలిపారు. ఇక కవిత వ్యవహారం అంతా కుటుంబం, ఆస్తి పంపకాల వివాదమే అని సీఎం వ్యాఖ్యానించారు. 'ఒక ఆదర్శిష్ట పై నలుగురు కలిసి దాడి చేస్తున్నారు. కుటుంబ



వ్యవహారంతో సామన్య ప్రజలకు ఏం సంబంధం? కేసీఆర్ కుటుంబాన్ని ప్రజలు సామాజికంగా బహిష్కరించారు. 2014-19 మధ్య కేసీఆర్ కేబినెట్ లో ఒక్క మహిళ కూడా లేదు. ఉద్యమం పేరుతో ఆయన కొన్ని వందల మంది పిల్లల ఉసురు పోసుకున్నారు.. అది ఊరికే పోదు. ఇక హైదరాబాద్ మెట్రో విషయంలో కేంద్ర మంత్రి కిషన్ రెడ్డి, కేటీఆర్ కలిసి అడ్డంకులు సృష్టిస్తున్నారు. ఎల్అండ్ టీతో ఒప్పందం చేసుకుంటేనే అనుమతులు ఇస్తామని కేంద్రం చెబుతోంది. కేంద్రంలో ఉన్న కిషన్ రెడ్డి ఇలాంటి మేలికలు పెడుతున్నారు" అని సీఎం అన్నారు.



కారేపల్లి: ఖమ్మం జిల్లా కారేపల్లిలో యూరియా కోసం వేలసంఖ్యలో రైతులు బారులు తీరారు. ఐదు రోజులుగా యూరియా సరఫరా లేకపోవడం ప్రధాన సమస్యగా మారింది. లారీ లోడు యూరియా వస్తున్న నేపథ్యంలో ముందస్తుగా రైతులకు అధికారాలు కూపన్న ఇచ్చే ప్రక్రియ చేపట్టారు. దీంతో కారేపల్లి మండలంలోని 41 పంచాయతీల నుంచి 3వేలకు పైగా రైతులు కూపన్న కోసం క్యూలైన్ లో నిలుచున్నారు. ఈ క్రమంలో పలుమార్లు తోపులాట చోటుచేసుకుంది. రైతులకు సర్టిఫైడ్ చేసుకుంటుంటే పోలీసులు ఇబ్బందులు పడ్డారు.

కారేపల్లిలో పోలీస్ ముఠా వేంతు ఖర్చు..

కానీ ఏదో వేంతుకూ సీట్లు ఇవ్వలేదు: పోలీస్ ఠాణా

హైదరాబాద్: తుమ్మిడిపాట్ల నుంచి ఎల్లంపల్లికి ఖర్చు రూ.35 వేల కోట్లు అట అని మాజీ మంత్రి, భారత రాష్ట్ర సమితి ఎమ్మెల్యే హరీశ్ రావు విమర్శించారు. ఈమేరకు ఆయన ఎక్స్ లో పోస్టు చేశారు. "ప్రాణహిత-చేవెళ్ల ప్రాజెక్టుతో 4.47 లక్షల ఎకరాలకే



సాగునీరట. ఇందులో నీటి వినియోగం 80 టీఎంసీలు మాత్రమేనట. కాశీశ్రవంతో పోలిస్తే మూడో వంతు ఖర్చు చేస్తూ.. పదో వంతుకూ సీట్లు ఇవ్వలేదు. రూ.35 వేల కోట్లు ఖర్చు చేసి 4.47 లక్షల ఎకరాలకు నీరు ఇవ్వాలనేది అద్భుతం. కాంగ్రెస్ ప్రభుత్వ ఇంజనీరింగ్ నైపుణ్యానికి ఇది మరో మచ్చుతునక. ఇది కదా అసలైన మార్పుంటే?" అని హరీశ్ రావు ఎద్దేవా చేశారు.



ప్రధాన మంత్రి సూర్య ఘర్ పథకం కింద రూఫ్ టాప్ సోలార్ ను ఏర్పాటు చేసుకోవడానికి విద్యుత్ పంపిణీ సంస్థలు నిబంధనలు సడలిస్తున్నాయి. తాజాగా డిస్కం పరిధిలో ఎక్కడైనా ఏర్పాటు చేసుకుని ప్రయోజనం పొందేలా అవకాశం కల్పించారు. దీనిద్వారా వీలైనంత ఎక్కువ మందికి పథకం అందించేందుకు అధికారులు ప్రయత్నిస్తున్నారు. పథకం ప్రారంభంలో ఏడాదికి రూ.15 లక్షల లోపు ఆదాయం ఉన్న వారికి మాత్రమే రాయితీ లభిస్తుందని ప్రకటించారు. ఆ తరువాత ఈ పరిమితి ఎత్తేశారు. సొంత ఇల్లు ఉన్న వారు ఇంటి పైకప్పుపై దీనిని ఏర్పాటు చేయాలి. అయితే విశాఖ లాంటి నగరాల్లో ఎక్కువ సంఖ్యలో ఫ్లాటా, అపార్ట్ మెంట్స్ పై వ్యక్తిగతంగా సోలార్ ప్లేట్లు ఏర్పాటుకు అసోసియేషన్లు అనుమతి ఇవ్వకపోవడంతో అధికారులు ప్రత్యామ్నాయ ఆలోచన చేశారు. ఫ్లాట్లో నివసించే నియోగదారులకు జిల్లాలో ఎక్కడైనా సొంత ఇల్లు, స్థలం ఉంటే.. అక్కడ ఏర్పాటు చేసుకుని, దాని ద్వారా లభించే సోలార్ విద్యుత్ ను ఫ్లాట్ లో వాడుకునే వీలు కల్పించారు. దీనివల్ల కూడా పెద్దగా ప్రయోజనం కనిపించలేదు. ఎక్కడెక్కడి నుంచో ఉద్యోగ, ఉపాధి రీత్యా వచ్చి నగరంలో స్థిర పడిన వారికి లబ్ధి కలగాలంటే పరిధి విస్తృతం చేయాలని భావించారు. ఇందులో భాగంగా ఏపీ తూర్పు ప్రాంత విద్యుత్ పంపిణీ సంస్థ (ఈపీడీసీఎల్) పరిధిలో అంటే శ్రీకాకుళం జిల్లా ఇన్స్ పురం నుంచి పశ్చిమ గోదావరి జిల్లా ఏలూరు వరకు ఎక్కడైనా సరే రూఫ్ టాప్ సోలార్



మెదక్ జిల్లాలోని ప్రసిద్ధ పుణ్యక్షేత్రం ఏడుపాయల వనదుర్గామాత ఆలయం వద్ద వరద ఉధృతి కొనసాగుతోంది. ఈ నేపథ్యంలో రాజగోపూర్ంలో అమ్మవారి ఉత్సవ విగ్రహానికి నిత్య పూజలు చేస్తూ.. భక్తులకు దర్శనం కల్పిస్తున్నారు. సింగూరు ప్రాజెక్టు నుంచి దిగువకు నీటిని విడుదల చేయడంతో ఈ పరిస్థితి నెలకొంది. వరద కారణంగా అరు రోజులుగా ఆలయాన్ని మూసినేశారు. వనదుర్గా ప్రాజెక్టు నుంచి 55,000 క్యూసెక్కుల వరద నీరు దిగువకు వెళుతోంది.

జూబ్లీహిల్స్ టై ఎలక్ట్రిక్స్ లో బీఆర్ఎస్ అభ్యర్థి ఫిక్స్..

హైదరాబాద్, సెప్టెంబర్ 19: జూబ్లీహిల్స్ ఉప ఎన్నికకు సమయం ఆసన్నమవుతుండటంతో ప్రధాన పార్టీలు తమ అభ్యర్థుల ఎంపిక విషయంలో దూకుడు ప్రదర్శిస్తున్నాయి. తాజాగా బీఆర్ఎస్ పార్టీ తమ అభ్యర్థిని ప్రకటించింది. జూబ్లీహిల్స్ ఉప ఎన్నికల్లో తమ పార్టీ నుంచి మాగంటి సునీత పోటీ చేయనున్నట్లు బీఆర్ఎస్ వర్కింగ్ ప్రెసిడెంట్ కేటీఆర్ ప్రకటించారు. మాగంటి గోపీనాథ్ సతీమణి సునీతను గెలిపించుకునే భాద్యతను ప్రతి ఒక్క బీఆర్ఎస్ కార్యకర్త తీసుకోవాలని కేటీఆర్ పిలుపునిచ్చారు దివంగత మాగంటి గోపీనాథ్ సేవల్ని కొనసాగించడానికి సునీత ముందుకొచ్చారని కేటీఆర్ పేర్కొన్నారు. జూబ్లీహిల్స్ ఓటర్లు కూడా సునీతను అతీర్చుదించాలని విజ్ఞప్తి చేశారు. శుక్రవారం నాడు జూబ్లీహిల్స్ నియోజకవర్గం ఎర్రగడ్డ డివిజన్ క్యాడర్ తో కేటీఆర్ సమావేశం నిర్వహించారు. ఈ సందర్భంగా ప్రసంగించిన కేటీఆర్.. కాంగ్రెస్, బీజేపీల జాయింట్ వెంచర్ రేవంత్ రెడ్డి సర్కార్ అని ఘటన వ్యాఖ్యలు చేశారు.

వక్స్ సవరణలను దేశంలోనే తొలిసారిగా రేవంత్ ప్రభుత్వం అమలుచేసిందన్నారు. చరిత్రలో తొలిసారి ముస్లిం మంత్రి, ఎమ్మెల్యే, ఎమ్మెల్సీ లేకుండానే ప్రభుత్వాన్ని ఏర్పాటు చేశారన్నారు. రాష్ట్రమంతా ఒక తీరుగా ప్రజలు తీర్పునిస్తే హైదరాబాద్ లో మాత్రం బీఆర్ఎస్ ను ప్రజలు గుండెల్లో పెట్టుకున్నారని చెప్పారు.

ప్రభుత్వం ఎంత దుష్ప్రచారం చేసినా జూబ్లీహిల్స్ లో మూడోసారి మాగంటి గోపీనాథ్ ను గెలిపించారన్నారు. మాగంటి గోపీనాథ్ సేవల్ని కొనసాగిస్తామని ఆయన సతీమణి సునీత మీ ముందుకు వచ్చిందని.. అందరూ ఆమెను అతీర్చుదించాలని కేటీఆర్ విజ్ఞప్తి చేశారు.

కేటీఆర్ కామెంట్స్.. 'చదువుకునే ఆడపిల్లకి స్కూల్ లు ఇస్తామన్నారు. స్కూల్ లు లేవు కానీ కాంగ్రెస్ నేతల లూటీ మాత్రం ఆగడం లేదు. ఇందిరమ్మ రాజ్యం అంటే ఇంట్లు కూలగొట్టడమే. హైదరాబాద్ లోని బస్టి ప్రజలు కాంగ్రెస్ ప్రభుత్వం ఎక్కడ తమ ఇంటిని కూలగొడుతుందో




అని భయంతో బతుకుతున్నారు. కేసీఆర్ అధికారంలో ఉన్న పదేళ్లు ఏ రోజూ పేదదీ ఇంటిని కూలగొట్టలేదు. హైదరాబాద్ లో ప్రభుత్వ స్థలాల్లో ఉన్న లక్ష మందికి ఇళ్ల పట్టాలు ఇచ్చాం. లక్ష మందికి డబుల్ బెడ్ రూమ్ ఇండ్లు ఇచ్చాం. పక్క బస్టిలోకి వచ్చిన బుల్డోజర్ కచ్చితంగా రేపు మీ ఇంటి ముందు కూడా వస్తుంది. ముఖ్యమంత్రి అన్న తిరుపతి రెడ్డి దుర్గం చెరువుల ఇల్లు కడితే హైద్రా బుల్డోజర్ పోదు. కొడంగల్ లో రేవంత్ రెడ్డి సొంత ఇల్లు రెడ్డి కంటులో ఉన్నది. కాంగ్రెస్ కు పొరపాటున ఓటేస్తే మీ వేలుతో మీ కంటినే పోడుచుకున్నట్లే. వంద రోజుల్లో అన్ని హామీలను అమలు చేస్తామని కాంగ్రెస్ దారుణంగా తెలంగాణ ప్రజలను మోసం చేసింది. కేసులకు భయపడితే బీదర్లు కాలేరు న్యాయం కోసం ధర్మం కోసం కొట్లాడాలి. మాగంటి గోపీనాథ్ సతీమణి సునీతను గెలిపించుకునే భాద్యత బీఆర్ఎస్ కార్యకర్తలు అందరి మీద ఉంది. అమీర్ అలీ, అజారుద్దీన్ లకు టికెట్లు ఇవ్వకుండా కాంగ్రెస్ మోసం చేసింది. మోడీ దగ్గర స్కూల్ కు, చంద్రబాబు దగ్గర కాలేజీకి వెళ్లి, రాహుల్ గాంధీ దగ్గర ఉద్యోగం చేస్తున్నానని అని రేవంత్ చెప్పుకుంటున్నాడు. కేసీఆర్ దగ్గర హైస్కూల్ చదువుతుంటే ఫెయిల్ అయిందని పార్టీ నుంచి వెళ్లగొట్టారు.' అంటూ కేటీఆర్ అన్నారు.

ఆ నేతలకు ఇప్పుడే విలువలు గుర్తుకొచ్చాయా?: కడియం శ్రీహరి



హనుమకొండ: స్టేషన్ ఫున్ ఫూర్ నియోజకవర్గ అభివృద్ధి కోసమే కాంగ్రెస్ తో కలిసి వెళ్తున్నట్లు ఎమ్మెల్యే కడియం శ్రీహరి

జానియర్ ఎన్టీఆర్ కు ప్రమాదం.. ఏమైందంటే..



హైదరాబాద్, సెప్టెంబర్ 19: సినీనటుడు జానియర్ ఎన్టీఆర్ కు ప్రమాదం జరిగింది. ఈ ప్రమాదంలో ఎన్టీఆర్ కు స్వల్ప గాయాలయ్యాయి. ఓ యాద్ చిత్రీకరణ సమయంలో ఎన్టీఆర్ గాయం దినట్లు తెలుస్తోంది. ఈ ప్రమాదంలో ఎన్టీఆర్ కాలికి స్వల్ప గాయమైంది. డ్రాగన్ సినిమాతోపాటు యాద్ చిత్రీకరణలో విరామం లేకుండా

ఎన్టీఆర్ పాల్గొంటున్నట్లు సమాచారం. ఎన్టీఆర్ కు ప్రమాదం జరగడంతో వెంటనే ఆస్పత్రికి తరలించినట్లు వార్తలు వస్తున్నాయి. ఎన్టీఆర్ కుటుంబసభ్యులు ఆస్పత్రికి చేరుకుని వైద్యులను అడిగి వివరాలు తెలుసుకుంటున్నట్లు తెలుస్తోంది. **ఈ ప్రమాదంపై ఎన్టీఆర్ కార్యాలయం ప్రకటన..** అయితే, ఎన్టీఆర్ కు జరిగిన ప్రమాదంపై ఆయన కార్యాలయ నిబ్బంది ఓ ప్రకటన విడుదల చేశారు. ఈ ప్రమాదంలో ఎన్టీఆర్ కు స్వల్ప గాయాలు అయ్యాయని, వెంటనే ఆయనను హాస్పిటల్ కు తరలించామని వివరించారు. ఎన్టీఆర్ కి రెండు వారాలపాటు బెడ్ రెస్ట్ తీసుకోవాలని వైద్యులు సూచించినట్లు ఈ ప్రకటనలో తెలిపారు. ఎన్టీఆర్ కు ప్రస్తుతం వైద్య చికిత్స అందుతోందని పేర్కొన్నారు. ఎన్టీఆర్ ఆరోగ్యానికి ఎలాంటి డోష లేదని.. అందుకు తాము హామీ ఇస్తున్నామని చెప్పివచ్చారు. దయచేసి ఫ్యాన్స్ కానీ, మీడియా కానీ లేనిపోని వార్తలను ప్రచురించవద్దని కోరారు. ఈ ప్రమాదం నుంచి ఎన్టీఆర్ త్వరగా కోలుకోవాలని అభిమానులు కోరుకుంటున్నారు.

పెట్టుకుంటే, దానిని విశాఖలో నివాసం ఉండే ఫ్లాట్ కు లింక్ చేసుకునే అవకాశం కల్పించారు. ఈ దాహరణకు సీతమ్మ దారలోని అపార్ట్ మెంట్ లో ఉండే వినియోగదారునికి శ్రీకాకుళం జిల్లా కవితలో సొంత స్థలం లేదా పొలం ఉంటే, అక్కడ రూఫ్ టాప్ సోలార్ పెట్టుకుంటే.. అక్కడ ఉత్పత్తి అయ్యే సోలార్ పవర్ ని విశాఖలో ఫ్లాట్ కు లింక్ చేసి ఉపయోగించుకునే అవకాశం కల్పించారు. రెండు చోట్ల యజమాని ఒక్కడే కావడంతో దీని అమలుకు ఇబ్బందులు ఉండవని అధికారులు చెబుతున్నారు. దీనివల్ల రూఫ్ టాప్ ఏర్పాటు చేసుకునే వారి సంఖ్య గణనీయంగా పెరుగుతుందని భావిస్తున్నారు. **ఎంత ప్రయోజనం అంటే...?....** ఒక్కో వినియోగదారుడు మూడు కిలోవాట్ల సామర్థ్యం కలిగిన రూఫ్ టాప్ సోలార్ ఏర్పాటు చేసుకునే వీలుంది. ఒక కిలోవాట్ ద్వారా రోజుకు నాలుగు యూనిట్ల చొప్పున నెలకు 120 యూనిట్లు విద్యుత్ ఉత్పత్తి అవుతుంది. దీనికి అయ్యే వ్యయం రూ.60వేలు. అందులో ప్రభుత్వం రూ.30వేలు రాయితీ ఇస్తుంది. రెండు కిలోవాట్లకు నెలకు 240 యూనిట్లు ఉత్పత్తి అవుతుంది. రూ.60వేలు రాయితీ వస్తుంది. మూడు కిలోవాట్ల పెట్టుకుంటే రూ.78వేలు రాయితీ లభిస్తుంది. నెలకు 360 యూనిట్ల సోలార్ విద్యుత్ వస్తుంది. సగటు వినియోగదారులకు ఈ పథకం సరిపోతుంది. ఇందుకు అయ్యే మొత్తం రుణంగా ఇచ్చేందుకు బ్యాంకులు కూడా ముందుకు వస్తున్నాయి. కేవలం రూ. వెయ్యి డౌన్ పేమెంట్ తో మూడు కిలోవాట్ల పథకం పెట్టుకోవచ్చు. నెల నెలా కట్టే విద్యుత్ బిల్లును ఐదేళ్లు ఈపాటు కింద బ్యాంకుకు చెల్లిస్తే రుణం తీరిపోతుంది. రూఫ్ టాప్ సోలార్ జీవిత కాలం 25 ఏళ్లు ఉంటే, ఐదేళ్లు ఈపాటు కడితే మిగిలిన 20 ఏళ్లకు వచ్చే విద్యుత్ ఉపయోగం.